

ಡೆಪ್ಯೂಟಿ ಎಕ್ಸಾಮಿನರ್ ಆಗಿ ನೇಮಿಸಬೇಕೆಂಬ ಪದ್ಧತಿ ಇದೆ. ಆದಾಗ್ಯೂ ಇಲ್ಲಿಯವರೆಗೂ ಅಂತಹ ನಿಯಮವನ್ನು ಬದಿಗೊತ್ತಿ ಕೇವಲ ಅಸಿಸ್ಟೆಂಟ್ ಎಕ್ಸಾಮಿನರ್ ಆಗದೇ, ಡೆಪ್ಯೂಟಿ ಎಕ್ಸಾಮಿನರ್ ಮಾಡಿರುವ ಉದಾಹರಣೆಗಳು ಇವೆ.

ಶ್ರೀ ಎಂ. ರಘುಪತಿ (ಶಿಕ್ಷಣ ಸಚಿವರು).—ಯಾರು ಉಲ್ಲಂಘನೆ ಮಾಡಿದ್ದರೂ ಅಂತಹವರ ಬಗ್ಗೆ ಶಿಸ್ತಿನ ಕ್ರಮ ತೆಗೆದುಕೊಳ್ಳುತ್ತೇನೆ. ನಾವು ಲಿಖಿತ ಮೂಲಕ ಕಳುಹಿಸಿ ಕೊಟ್ಟರೆ ಕ್ರಮ ತೆಗೆದು ಕೊಳ್ಳುತ್ತೇನೆ.

ವಿಷಯ : ಶಿವಮೊಗ್ಗದಲ್ಲಿ ವಿಶ್ವವಿದ್ಯಾನಿಲಯ ಸ್ಥಾಪನೆಯ ಕುರಿತು.

ಪ್ರ. ಸಂಖ್ಯೆ 39 (40) ಶ್ರೀ ಕೆ. ಹೆಚ್. ಶ್ರೀನಿವಾಸ್ (ಶಿವಮೊಗ್ಗ).—ಮಾನ್ಯ ವಿದ್ಯಾಮಂತ್ರಿಗಳು ಈ ಕೆಳಗಿನ ವಿಷಯಗಳಿಗೆ ಉತ್ತರಿಸುವರೆ ?

ಅ) ಶಿವಮೊಗ್ಗದಲ್ಲಿ ಸಹ್ಯಾದ್ರಿ ವಿಶ್ವವಿದ್ಯಾನಿಲಯ ಸ್ಥಾಪಿಸುವ ನಿರ್ಧಾರವನ್ನು ಹಿಂದಿನ ಸರ್ಕಾರ ತೆಗೆದುಕೊಂಡಿದ್ದು ನಿಜವಲ್ಲವೇ ;

ಆ) ಹಾಗಿದ್ದಲ್ಲಿ ಈ ದಿವಸದಲ್ಲಿ ಕೈಗೊಂಡ ಕ್ರಮಗಳೇನು ;

ಇ) ಈ ವಿಶ್ವವಿದ್ಯಾನಿಲಯವನ್ನು ಸ್ಥಾಪಿಸಲು ಆಗಿರುವ ತೀವ್ರ ವಿಳಂಬಕ್ಕೆ ಕಾರಣಗಳು ;

ಈ) ಈ ವಿಶ್ವವಿದ್ಯಾನಿಲಯವನ್ನು ತ್ವರಿತವಾಗಿ ಸ್ಥಾಪಿಸಲು ಪ್ರಸಕ್ತ ಸರ್ಕಾರವು ಕೈಗೊಂಡ ಕ್ರಮವೇನು ?

ಅ) ಅನೌಪಚಾರಿಕ ನಿರ್ಧಾರ ಕೈಗೊಂಡಿದ್ದು ನಿಜ.

ಆ) ಮೈಸೂರು ವಿಶ್ವವಿದ್ಯಾನಿಲಯದಿಂದ ವರದಿ ತರಿಸಿಕೊಂಡಿರುವುದಲ್ಲದೆ, ವಿಶ್ವವಿದ್ಯಾನಿಲಯ ಸ್ಥಾಪನೆಯ ಸಂಬಂಧದ ಅಂದಾಜು ವೆಚ್ಚವನ್ನು ಲೆಕ್ಕ ಹಾಕಲಾಗಿದೆ ಮತ್ತು ಆಡಳಿತಾತ್ಮಕ ವ್ಯವಸ್ಥೆಯ ಬಗ್ಗೆ ಪರಿಶೀಲನೆ ಮಾಡಲಾಗಿದೆ.

ಇ) ಹಲವು ಆಡಳಿತಾತ್ಮಕ, ಆರ್ಥಿಕ ಹಾಗೂ ಇತರೆ ಕಾರಣಗಳಿಂದ ಈವರೆಗೆ ಇದು ಸಾಧ್ಯ ವಾಗಿಲ್ಲ.

ಈ) ಗುಲ್ಬರ್ಗ ಮತ್ತು ಮಂಗಳೂರು ವಿಶ್ವವಿದ್ಯಾನಿಲಯಗಳಿಗೆ ಯು.ಜಿ.ಸಿ.ಯ ನೆರವು ದೊರೆತ ನಂತರ ಇದನ್ನು ಪುನಃ ಪರಿಶೀಲನೆ ಮಾಡಲಾಗುವುದು.

ಶ್ರೀ ಕೆ. ಹೆಚ್. ಶ್ರೀನಿವಾಸ್.—19ನೇ ಫೆಬ್ರವರಿಯಲ್ಲಿ ಈ ಬಗ್ಗೆ ಅನೌಪಚಾರಿಕ ನಿರ್ಧಾರ ಕೈಗೊಂಡಿದ್ದು ನಿಜ ಎಂದು ಹೇಳುತ್ತಾರೆ. ಅನೌಪಚಾರಿಕ ನಿರ್ಧಾರ ಎಂದರೆ ಏನು ಎಂದು ನಾನು ಕೇಳಿ ಬಯಸುತ್ತೇನೆ.

ಶ್ರೀ ಎಂ. ರಘುಪತಿ.—19-2-1982ರಲ್ಲಿ ಶಿವಮೊಗ್ಗದಲ್ಲಿ ನಡೆದಂಥ ಸಚಿವ ಸಂಪುಟದ ಸಭೆಯಲ್ಲಿ 1983-84ನೇ ಸಾಲಿನಿಂದ ಇಲ್ಲಿ ಸಹ್ಯಾದ್ರಿ ವಿಶ್ವವಿದ್ಯಾನಿಲಯವನ್ನು ಸ್ಥಾಪಿಸಲು ಒಂದು ನಿರ್ಧಾರ ತೆಗೆದುಕೊಂಡಿದ್ದು, ಅದು ಅನೌಪಚಾರಿಕ ನಿರ್ಧಾರ ಎಂದು ಮಾತ್ರ ಹೇಳಬಯಸುತ್ತೇನೆ.

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ಮಂತ್ರಿಮಂಡಲದ ಸಭೆಯಲ್ಲಿ ತೆಗೆದುಕೊಂಡಂಥ ನಿರ್ಧಾರ, ಏನೆಂದರೆ 1983-84ನೇ ಸಾಲಿನಿಂದ ಇಲ್ಲಿ ಈ ಒಂದು ವಿಶ್ವವಿದ್ಯಾನಿಲಯವನ್ನು ಸ್ಥಾಪನೆ ಮಾಡುತ್ತೇವೆನ್ನುವುದು. ಇದು ಅನೌಪಚಾರಿಕ ನಿರ್ಧಾರ ಹೇಗೆ ಆಯಿತು ? ಇದು ಅನೌಪಚಾರಿಕ ಅನ್ನುವುದನ್ನು ನೀವೇನಾದರೂ ಮಾಡಿಕೊಂಡಿದ್ದೀರಾ ? ಇವರ ಉತ್ತರ ನೋಡಿದರೆ ಬಹಳ ಆಶ್ಚರ್ಯವಾಗುತ್ತದೆ. ಅನಂತರ ಇದರ ಬಗ್ಗೆ ತಾವು ಏನು ಕ್ರಮ ಕೈಗೊಂಡಿದ್ದೀರಿ ? ಅನಂತರ ಇದರ ಬಗ್ಗೆ ಮೈಸೂರು ಯೂನಿವರ್ಸಿಟಿಯಿಂದ ರಿಪೋರ್ಟ್ ತರಿಸಿಕೊಂಡಿದ್ದೀರಾ ? ನನಗೆ ತಿಳಿದಿರುವ ಹಾಗೆ ಈ ವಿಚಾರದಲ್ಲಿ ನಿರ್ಧಾರ ತೆಗೆದುಕೊಳ್ಳುವುದಕ್ಕೆ ಮುಂಚೆ ಅವರಿಂದ ರಿಪೋರ್ಟ್ ಬಂದಮೇಲೆಯೇ ಈ ಒಂದು ನಿರ್ಧಾರ ತೆಗೆದುಕೊಂಡದ್ದು. ಅನಂತರ ಏನೇನೂ ಇಲ್ಲ. ಹಿಂದಿನ ಮಂತ್ರಿ ಮಂಡಳದವರು ಈ ವಿಚಾರದಲ್ಲಿ ನಿರ್ಧಾರ ತೆಗೆದುಕೊಂಡು ಜನಕ್ಕೆ ತಿಳಿಸಿದ್ದಾರೆ. ಸಚಿವ ಸಂಪುಟದಲ್ಲಿ ತೆಗೆದುಕೊಂಡಂಥಾ ನಿರ್ಧಾರಗಳಿಗೆ ಬಹಳ ಮಹತ್ವ ಇದೆ. ಅಲ್ಲದೆ ಈಗಿನ ಮಂತ್ರಿಮಂತ್ರಿಗಳು ಶಿವಮೊಗ್ಗಕ್ಕೆ ಪ್ರತ್ಯಥಮವಾಗಿ ಬಂದಾಗ ಈ ಒಂದು ವಿಶ್ವವಿದ್ಯಾನಿಲಯವನ್ನು ಶಿವಮೊಗ್ಗದಲ್ಲಿ ಆದಷ್ಟು ಬೇಗ ಪ್ರಾರಂಭ ಮಾಡುತ್ತೇವೆಂದು ಘಟಾಘೋಷವಾಗಿ ಹೇಳಿದ್ದಾರೆ. ಅಲ್ಲದೆ ಗುಲ್ಬರ್ಗ ಮತ್ತು ಮಂಗಳೂರು ವಿಶ್ವವಿದ್ಯಾನಿಲಯಕ್ಕೆ ಧನ ಸಹಾಯ ಮಾಡತಕ್ಕಂಥ ವಿಷಯ ಬೇರೆ, ಅದಕ್ಕೆ ಅನೇಕ ತಾಂತ್ರಿಕ ಕಾರಣಗಳೂ ಇವೆ. ಅದರ ಬಗ್ಗೆ ಸೂಕ್ತ ತಿದ್ದುಪಡಿ ಮಾಡುತ್ತೀರಿ, ಅದಕ್ಕೆ ಧನಸಹಾಯ ಬಂದೇ ಬರುತ್ತದೆ. ನಾನು ಕೇಳುವುದು ಇಷ್ಟೆ. ಶಿವಮೊಗ್ಗದಲ್ಲಿ ಸಹ್ಯಾದ್ರಿ ವಿಶ್ವವಿದ್ಯಾನಿಲಯವನ್ನು ಆದಷ್ಟು ಬೇಗನೆ ಸ್ಥಾಪನೆ ಮಾಡಬೇಕೆಂದು ಏನಂತಿ ಮಾಡಿಕೊಳ್ಳುತ್ತೇನೆ.

ಶ್ರೀ ಎಂ. ರಘುಪತಿ.—ಮಾನ್ಯ ಸದಸ್ಯರಿಗೆ ಹೇಳಬೇಕಾದರೆ ಸಚಿವ ಸಂಪುಟದಲ್ಲಿ ಈ ಬಗ್ಗೆ ಏನು ನಿರ್ಧಾರ ಮಾಡಿದರು ಅದು ಅನೌಪಚಾರಿಕ ನಿರ್ಧಾರ, ಅದರ ಅದರ ಬಗ್ಗೆ ಸರ್ಕಾರಿ ಆಜ್ಞೆಯನ್ನು ಹೊರಡಿಸಲಿಲ್ಲ ಅಷ್ಟೆ.

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ನೀವು ಆ ಆಜ್ಞೆಯನ್ನು ಹೊರಡಿಸಬಹುದಾಗಿತ್ತಲ್ಲ.

ಶ್ರೀ ಎಂ. ರಘುಪತಿ.—ಹಿಂದೆ ನಡೆದುದ್ದು ನಾನು ಹೇಳುತ್ತೇನೆ.

ಶ್ರೀ ಬಸವಣ್ಣ ಗೌಡ.—ಕಳೆದ ವರ್ಷ ಈ ಸಹ್ಯಾದ್ರಿ ವಿಶ್ವವಿದ್ಯಾನಿಲಯದ ಸ್ಥಾಪನೆ ಬಗ್ಗೆ ಒಂದು ಪ್ರಶ್ನೆ ಹಾಕಿದರೆ ಇದೇ ರೀತಿ ಉತ್ತರ ಕೊಟ್ಟಿದ್ದರಿ. ಅದುದರಿಂದ ಈಗಲಾದರೂ ಕೂಡ ಶಿವಮೊಗ್ಗದಲ್ಲಿ ಸಹ್ಯಾದ್ರಿ ವಿಶ್ವವಿದ್ಯಾನಿಲಯವನ್ನು ಸ್ಥಾಪನೆ ಮಾಡಿಕೊಟ್ಟರೆ ಒಳ್ಳೆಯದು ಎಂದು ಹೇಳುತ್ತೇನೆ.

ಶ್ರೀ ಎಂ. ರಘುಪತಿ.—ತಮಗೆ ಹೇಳಬೇಕಾದರೆ, ನನ್ನ ಇಲಾಖೆಯಲ್ಲಿ ಈ ವರ್ಷ ಹಣಕಾಸಿನ ಪರಿಸ್ಥಿತಿ ಅಷ್ಟು ಚೆನ್ನಾಗಿಲ್ಲ. ಕಾರಣ ಯು.ಜಿ.ಸಿ ಯಿಂದ ಈ ವಿಚಾರ ಕ್ಲಿಯರ್ ಆದ ತಕ್ಷಣ ಆವೃತ್ತೇ ಅದರ ಬಗ್ಗೆ ಸರ್ಕಾರಿ ಆಜ್ಞೆಯೊಂದನ್ನು ಹೊರಡಿಸುತ್ತೇನೆ. ಅನಂತರ ಅಲ್ಲಿ ಸಹ್ಯಾದ್ರಿ ವಿಶ್ವವಿದ್ಯಾನಿಲಯವೊಂದನ್ನು ಸ್ಥಾಪನೆ ಮಾಡುವುದಕ್ಕೆ ತಕ್ಕ ಕಾರ್ಯಕ್ರಮ ತೆಗೆದುಕೊಳ್ಳುತ್ತೇನೆ.

ವಿಷಯ : ರಾಜ್ಯದ ಸಾರ್ವಜನಿಕ ಶಿಕ್ಷಣ ಇಲಾಖೆಯಲ್ಲಿ ರಚೆ ಪ್ರಯಾಣ ರಿಯಾಯಿತಿ ಸೌಲಭ್ಯ ಪಡೆದಿರುವಿಕೆ.

ಪ್ರಶ್ನೆ 40 (98) ಶ್ರೀ ಎಂ. ರಾಮಪ್ಪ (ಬಳ್ಳಾರಿ), ಶ್ರೀ ಜಿ. ರಾಜಗೌಡ (ಹನೂರು).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಬಳ್ಳಾರಿ ಜಿಲ್ಲೆಯಲ್ಲಿ ಸಾರ್ವಜನಿಕ ಶಿಕ್ಷಣ ಇಲಾಖೆಯಲ್ಲಿ ಅಧ್ಯಾಪಕರು ಮತ್ತು ನೌಕರರಲ್ಲಿ ಎಷ್ಟು ಜನರು ರಜಾ ಪ್ರವಾಸ ಸೌಲಭ್ಯ ಮುಂಗಡ ಹಣ ಪಡೆದಿರುತ್ತಾರೆ ;

ಆ) ಮಂಜೂರು ಮಾಡಿದ ಮತ್ತು ಸಂದಾಯ ಮಾಡಿದ ಹಣವೆಷ್ಟು ;

ಇ) ಬಳ್ಳಾರಿ ಜಿಲ್ಲೆಯಲ್ಲಿ ಮುಂಗಡ ಹಣ ಮಂಜೂರು ಮಾಡುವಾಗ ಮತ್ತು ಸಂದಾಯವಾಗುವಾಗ ಏನಾದರೂ ಅಕ್ರಮ ನಡೆದಿರುವುದೇ ಮುಂಗಡ ಹಣದ ದುರುಪಯೋಗವಾಗಿದೆಯೇ ;

ಈ) ಹಾಗಿದ್ದಲ್ಲಿ ಅಕ್ರಮವಾಗಿ ಮುಂಗಡ ಹಣದ ಮಂಜೂರಾತಿ ಹಾಗೂ ಸಂದಾಯಕ್ಕೆ ಜವಾಬ್ದಾರಾದ ನೌಕರರು ಯಾರು ಮತ್ತು ಸರ್ಕಾರ ಅವರ ಮೇಲೆ ಯಾವ ಕ್ರಮ ತೆಗೆದುಕೊಳ್ಳಲಿದೆ ?

ಶ್ರೀ ಎಂ. ರಘುಪತಿ (ಶಿಕ್ಷಣ ಮಂತ್ರಿಗಳು).—

ಅ) 1979-80 ರಿಂದ 1983-84 ರ ವರೆಗಿನ ಅವಧಿಯಲ್ಲಿ ಒಟ್ಟು 2141 ಜನ ಸಿಬ್ಬಂದಿ ವರ್ಗಕ್ಕೆ ರಜಾ ಪ್ರವಾಸ ಸೌಲಭ್ಯ ಮಂಜೂರಾಗಿರುತ್ತದೆ.

ಆ) 1. ಮಂಜೂರು ಮಾಡಿದ ಹಣ ರೂ. 56,06,133.

2. ಸಂದಾಯ ಮಾಡಿದ ಹಣ ರೂ. 51,07,622

ಇ) ಮುಂಗಡ ಹಣ ಮಂಜೂರು ಮಾಡುವಾಗ ಹಾಗೂ ಸಂದಾಯ ಮಾಡುವಾಗ ಕೆಲವು ಅಕ್ರಮಗಳು ಮತ್ತು ಮುಂಗಡ ಹಣದ ದುರುಪಯೋಗವಾಗಿರುವುದು ಕಂಡುಬಂದಿದೆ.

ಈ) ಈ ವಿಷಯದ ಬಗ್ಗೆ ತನಿಖೆ ನಡೆಯುತ್ತಿದೆ. ತನಿಖೆ ಪೂರ್ಣಗೊಂಡ ನಂತರವೇ ಅಕ್ರಮಗಳಿಗೆ ಕಾರಣರಾದ ಅಧಿಕಾರಿಗಳು ಯಾರು ಎಂದು ಗೊತ್ತಾಗುವುದು. ಅನಂತರ ಅಕ್ರಮಗಳಿಗೆ ಜವಾಬ್ದಾರರಾದ ಕಂಡುಬಂದ ವ್ಯಕ್ತಿಗಳ ಮೇಲೆ ಕ್ರಮ ತೆಗೆದುಕೊಳ್ಳಲಾಗುವುದು.

ಶ್ರೀ ಎಂ. ರಾಮಪ್ಪ —ಮಾನ್ಯ ಅಧ್ಯಕ್ಷರೇ, ನನ್ನ ಪ್ರಶ್ನೆಯ ಈಗ ಉತ್ತರವಾಗಿ ಈ ವಿಷಯದ ಬಗ್ಗೆ ತನಿಖೆ ನಡೆಯುತ್ತಿದೆ. ತನಿಖೆ ಪೂರ್ಣಗೊಂಡ ನಂತರವೇ ಅಕ್ರಮಗಳಿಗೆ ಕಾರಣರಾದ ಅಧಿಕಾರಿಗಳು ಯಾರು ಎಂದು ಗೊತ್ತಾಗುವುದು, ಅನಂತರ ಅಕ್ರಮಗಳಿಗೆ ಜವಾಬ್ದಾರರಾದ ಕಂಡುಬಂದ ವ್ಯಕ್ತಿಗಳ ಮೇಲೆ ಕ್ರಮ ತೆಗೆದುಕೊಳ್ಳಲಾಗುವುದು ಎಂದು ಹೇಳಿದ್ದೀರಿ. ಇದು ಇಷ್ಟು ದಿನದೊಳಗೆ ಅಥವಾ ಇಷ್ಟು ವರ್ಷದೊಳಗೆ ಮುಗಿಯಬೇಕೆಂದು ಏನಾದರೂ ನಿಗದಿ ಮಾಡಿದ್ದೀರಾ? ಸಾಮಾನ್ಯವಾಗಿ ಪ್ರವಾಸ ಮುಗಿಸಿಕೊಂಡು ಬಂದಮೇಲೆ ಒಂದು ತಿಂಗಳೊಳಗೆ ಅವರು ಸಂಬಂಧಪಟ್ಟ ದಾಖಲಾತಿಗಳನ್ನು ಕೊಡಬೇಕು. ನಂತರ ಅದನ್ನು ಚೆಕ್ ಮಾಡಿ ಬಿಲಿ ಮಾಡಿ ಸ್ಟಾಂಪ್ ತೆಗೆದುಕೊಂಡು ಹಣ ಪಾವತಿ ಮಾಡಬೇಕು. ಇಲ್ಲಿ ಏನಾಗಿದೆ ಎಂದರೆ ಈ ಮುಂಗಡ ಹಣ ಮಂಜೂರು ಮಾಡುವಾಗ ಹಾಗೂ ಸಂದಾಯ ಮಾಡುವಾಗ ಕೆಲವು ಅಕ್ರಮಗಳಾಗಿ ಹಣ ದುರುಪಯೋಗವಾಗಿದ್ದರೂ ಕೂಡ ಈಚ್ಚರಿತೆ ನೆರೆಯಾದರೆ ಅವರ ಮೇಲೆ ಏನೂ ಕ್ರಮ ತೆಗೆದುಕೊಂಡಿಲ್ಲ. ನಾವು ಇದನ್ನು ವರ್ಷೇ ವರ್ಷೇ ಕೇಳಿಕೊಂಡೇ